

महाराष्ट्र शासन
वित्त विभाग
शासन परिपत्रक क्र. अर्थसं-२०१७/प्र.क्र.७५/अर्थ-३
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक : ०६ फेब्रुवारी, २०१८.

- पहा :-**
- १) शासन परिपत्रक, वित्त विभाग, क्र. अर्थसं-२०१७/प्र.क्र.७५/अर्थ-३, दि. १८ एप्रिल, २०१७.
 - २) शासन परिपत्रक, वित्त विभाग, क्र. अर्थसं-२०१७/प्र.क्र.९४/अर्थ-३, दि. ३० जून, २०१७ व दि. ८ ऑगस्ट, २०१७
 - ३) शासन परिपत्रक, वित्त विभाग, क्र. पूरक-२०१७/प्र.क्र.३३५/अर्थ-३, दि. २९ डिसेंबर, २०१७.
 - ४) शासन परिपत्रक, वित्त विभाग, क्र. संकीर्ण-२०१८/प्र.क्र.१७/१८/कोषा.प्रशा.-५, दि. २९ जानेवारी, २०१८.
 - ५) शासन परिपत्रक, वित्त विभाग, क्र. अर्थसं-२०१७/प्र.क्र.७५/अर्थ-३, दि. ०१ फेब्रुवारी, २०१८.

परिपत्रक

शासन परिपत्रक, वित्त विभाग, दिनांक १८ एप्रिल, २०१७, दि. ३० जून, २०१७, दि. २९ डिसेंबर, २०१७ व दि. ०१ फेब्रुवारी, २०१८ नुसार सन २०१७-१८ करिता खाली नमूद प्रयोजने वगळता, इतर बाबींकरिता अर्थसंकल्पीत निधी एकूण वार्षिक तरतूदीच्या (पुरवणी मागण्यांसह) महसूली ७०% व भांडवली ८०% च्या मर्यादेत अर्थसंकल्पीय अंदाज वितरण प्रणालीवर (बीम्स) वितरीत करण्यास सहमती देण्यात आली आहे:-

- अ) आमदार स्थानिक विकास कार्यक्रम १०० टक्के.
 - ब) जिल्हा वार्षिक योजना (सर्वसाधारण / अनु. जाती / अनु. जमाती घटक कार्यक्रम) १०० टक्के.
 - क) शेतकऱ्यांसंदर्भातील मनरेगा, पिक विमा इ. योजना तसेच मदत व पुनर्वसन १०० टक्के.
 - ड) केंद्र पुरस्कृत कार्यक्रम व त्यानुरूप राज्य हिस्सा १०० टक्के. (केंद्रीय निधी प्राप्त झाल्यावरच)
२. सन २०१७-१८ चा उर्वरीत कालावधी, वितरीत निधी व त्याचा झालेला विनियोग पाहता, आता वरील प्रयोजनाव्यतिरिक्त महसूली लेख्यातील अनिवार्य खर्चाच्या बाबींवर अर्थसंकल्पीय निधी खर्च करण्याची मर्यादा **९० टक्के** तसेच उर्वरीत इतर सर्व बाबींवरील (महसूली कार्यक्रम खर्च / भांडवली अनिवार्य व कार्यक्रम खर्च) खर्चाची मर्यादा **८० टक्के** एवढी विहित करण्यात येत आहे.

या व्यतिरिक्त या आर्थिक वर्षाच्या उर्वरीत कालावधीसाठी ०१ वेतन, ०२ मजुरी, ०४ निवृत्तीवेतन विषयक खर्च, ०६ दूरध्वनी, वीज व पाणी शुल्क, १४ भाडेपट्टी व कर, १९ आहार खर्च, २२ शस्त्रे व दारुगोळा, २४ पेट्रोल, तेल व वंगण, ३४ शिष्यवृत्ती व विद्यावेतन, ३६ सहायक अनुदाने (वेतने), ४५ व्याज, ५५ कर्जे व आगाऊ रकमा व ५६ कर्जाची परतफेड यासाठीच्या अनिवार्य व कार्यक्रमांतर्गत तरतूदीचा उर्वरीत संपूर्ण निधी पूर्वीच्या पद्धतीने एकत्रितरित्या वितरीत करण्यात येत आहे. म्हणजेच यासाठी आता १००% तरतूद उपलब्ध राहिल.

मात्र, डिसेंबर, २०१७ च्या पुरक मागण्यांतील वरील उपपरिच्छेदातील बाबी वगळून इतर बाबीवरील निधी वितरीत करण्यापूर्वी वरील दि. २९ डिसेंबर, २०१७ च्या परिपत्रकानुसार कार्यवाही करणे आवश्यक राहिल.

३. वरील प्रमाणे प्रशासकीय विभागाने निधीचे वितरण करतांना तसेच तो खर्च करतांना महाराष्ट्र अर्थसंकल्प नियम पुस्तिका व वित्तीय अधिकारी नियम पुस्तिकेमध्ये उल्लेख केलेल्या तसेच नियोजन व वित्त विभागाने यापूर्वी निर्गमित केलेल्या मार्गदर्शक सूचना व प्रचलित निकष, वित्तीय अधिकारांचे प्रत्यायोजन तसेच वित्त विभागाच्या दि. १८ एप्रिल, २०१७, दि. ३० जून, २०१७, दि. ८ ऑगस्ट, २०१७, दि. २९ जानेवारी, २०१८ व दि. ०१ फेब्रुवारी, २०१८ च्या परिपत्रकातील अटी व शर्तीचे व वेळोवेळी दिलेल्या सूचनांचे काटेकोरपणे पालन करावे.

४. या व्यतिरिक्त, आर्थिक वर्षाच्या अखेरीस खरेदी करावयाच्या प्रस्तावासंदर्भातील कार्यवाहीबाबत या विभागाच्या क्र. संकीर्ण-२०१८/प्र.क्र.१७/१८/कोषा.प्रशा.-५, दि. २९ जानेवारी, २०१८ च्या शासन परिपत्रकातील सूचनांचे काटेकोरपणे पालन करावे.

५. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१८०२०६१६१३३१९००५ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(व. कृ. पाटील)

सह सचिव, महाराष्ट्र शासन

प्रति,

- १) मा. राज्यपालांचे सचिव.
- २) मा. मुख्यमंत्र्यांचे प्रधान सचिव.
- ३) मा. विरोधी पक्षनेता, (विधानपरिषद / विधानसभा), महाराष्ट्र विधानमंडळ सचिवालय, विधानभवन, मुंबई.
- ४) सर्व मा. मंत्री / मा. राज्यमंत्री यांचे खाजगी सचिव.
- ५) सर्व अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई.
- ६) प्रधान सचिव / सचिव, महाराष्ट्र विधानमंडळ सचिवालय, विधानभवन, मुंबई.
- ७) सह सचिव / उप सचिव (अर्थसंकल्प शाखा), सर्व मंत्रालयीन विभाग, मंत्रालय, मुंबई.
- ८) विशेष आयुक्त, महाराष्ट्र सदन, कोपर्निकस रोड, नवी दिल्ली-११०००१.
- ९) प्रधान महालेखापाल-१/२, (लेखा परीक्षा) महाराष्ट्र, मुंबई/ नागपूर.
- १०) प्रधान महालेखापाल-१/२, (लेखा व अनुज्ञेयता) महाराष्ट्र, मुंबई/ नागपूर.
- ११) संचालक, लेखा व कोषागारे, मुंबई.
- १२) अधिदान व लेखा अधिकारी, मुंबई.
- १३) निवासी लेखा अधिकारी, मुंबई.
- १४) सर्व जिल्हा कोषागार अधिकारी.
- १५) सर्व सह सचिव / उप सचिव / अवर सचिव / कक्ष अधिकारी, वित्त विभाग, मंत्रालय, मुंबई.
- १६) निवड नस्ती, अर्थसंकल्प-३, वित्त विभाग, मंत्रालय, मुंबई.